



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಒಳನಾಡು ಮೀನುಗಾರಿಕೆ ಅಭಿವೃದ್ಧಿಗಾಗಿ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ "ಸಿಹಿನೀರು ಸಿಗಡಿ ಕೃಷಿಗೆ ಪ್ರೋತ್ಸಾಹ-ಪ್ರಾತ್ಯಕ್ಷಿಕೆ" ಕಾರ್ಯಕ್ರಮವನ್ನು 2019-20ನೇ ಸಾಲಿನಲ್ಲಿ ಅನುಷ್ಠಾನಗೊಳಿಸಲು ಆಡಳಿತಾತ್ಮಕ ಮಂಜೂರಾತಿ ನೀಡುವ ಬಗ್ಗೆ.

- ಓದಲಾಗಿದೆ :**
- 1) ಮುಖ್ಯ ಕಾರ್ಯದರ್ಶಿಗಳ ಅಧ್ಯಕ್ಷತೆಯಲ್ಲಿ ದಿನಾಂಕ: 30-04-2019 ರಂದು ನಡೆದ ರಾಜ್ಯ ಮಟ್ಟದ ಅನುಮೋದನೆ ಸಮಿತಿಯ ನಡವಳಿಗಳು
 - 2) ಕೃಷಿ ಇಲಾಖೆ ಆದೇಶ ಸಂಖ್ಯೆ.ಎಸಿಎ/ಬಿಜಿಟಿ/1/800-1-57/19-20 ದಿನಾಂಕ 6/9/2019
 - 3) ಮೀನುಗಾರಿಕೆ ನಿರ್ದೇಶಕರು, ಬೆಂಗಳೂರು ರವರ ಪತ್ರ ಸಂಖ್ಯೆ. ಮೀನಿ/07/ಆರ್ಕೆವಿವೈ/2019, ದಿನಾಂಕ: 29-05-2019.

ಮೇಲೆ ಓದಲಾದ ಕ್ರಮ ಸಂಖ್ಯೆ (1)ರಲ್ಲಿ 2019-20ನೇ ಸಾಲಿನಲ್ಲಿ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ ಮೀನುಗಾರಿಕೆ ಇಲಾಖೆಯಿಂದ ರಾಜ್ಯದಲ್ಲಿ ಸಿಹಿನೀರು ಸಿಗಡಿಯ ಕೃಷಿ-ಪ್ರಾತ್ಯಕ್ಷಿಕೆ ಯೋಜನೆಯನ್ನು ರೂ.250.00 ಲಕ್ಷಗಳ ವೆಚ್ಚದಲ್ಲಿ ಅನುಷ್ಠಾನಗೊಳಿಸಲು ಅನುಮೋದನೆ ನೀಡಲಾಗಿದೆ.

ಕ್ರಮ ಸಂಖ್ಯೆ (2)ರಲ್ಲಿ ಓದಲಾದ ಆದೇಶದಲ್ಲಿ, ಮೀನುಗಾರಿಕೆ ಇಲಾಖೆಗೆ 2019-20ನೇ ಸಾಲಿನಲ್ಲಿ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ ಮೊದಲನೇ ಕಂತಾಗಿ ರೂ.2.00 ಕೋಟಿ ಅನುದಾನ ಬಿಡುಗಡೆ ಮಾಡಲಾಗಿದೆ.

ಕ್ರಮ ಸಂಖ್ಯೆ (3)ರಲ್ಲಿ ಓದಲಾದ ನಿರ್ದೇಶಕರು, ಮೀನುಗಾರಿಕೆ ಇಲಾಖೆ ಇವರ ಪತ್ರದಲ್ಲಿ, ರಾಜ್ಯದಲ್ಲಿ ಸಿಹಿನೀರು ಸಿಗಡಿಯ ಕೃಷಿ ಪ್ರಾತ್ಯಕ್ಷಿಕೆ ಯೋಜನೆಯಡಿ ಸಿಹಿನೀರು ಸಿಗಡಿ ಕೃಷಿಯನ್ನು ಪ್ರೋತ್ಸಾಹಿಸಲು ಲಭ್ಯವಿರುವ ಒಳನಾಡು ಹಾಗೂ ಸಿಹಿನೀರು ಜಲಸಂಪನ್ಮೂಲಗಳಲ್ಲಿ ಸಿಗಡಿ ಕೃಷಿಯನ್ನು ಪ್ರೋತ್ಸಾಹಿಸಲು ಪ್ರಾತ್ಯಕ್ಷಿಕೆಯನ್ನು ನಡೆಸಲು ಪ್ರಸ್ತಾವಿಸಲಾಗಿದೆ. 2019-20ನೇ ಸಾಲಿನಲ್ಲಿ ಈ ಯೋಜನೆಯ ಅನುಷ್ಠಾನಕ್ಕಾಗಿ ರೂ.250.00 ಲಕ್ಷಗಳ ಅನುದಾನ ಕಾಯ್ದಿರಿಸಲಾಗಿದೆ. ಸದರಿ ಯೋಜನೆಯನ್ನು ಜಾರಿಗೆ ತರಲು ಆಡಳಿತಾತ್ಮಕ ಮಂಜೂರಾತಿ ಕೋರಿ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಈ ಪ್ರಕ್ರಿಯೆಯನ್ನು ಮುಂದುವರಿಸುತ್ತಾ, 2019-20 ನೇ ಸಾಲಿನ ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ ಜಲಾಶಯ, ಕೆರೆ ಮತ್ತು ಖಾಸಗಿ ಕೊಳಗಳಲ್ಲಿ ಸಿಗಡಿ ಮರಿ ಖರೀದಿಸಲು ಸಹಾಯಧನ ನೀಡಿ ಸಿಹಿನೀರು ಸಿಗಡಿ ಮಿಶ್ರ ಪಾಲನೆಯನ್ನು ಪ್ರಾತ್ಯಕ್ಷಿಕೆ ಮಾದರಿಯಲ್ಲಿ ಪ್ರೋತ್ಸಾಹಿಸಲು ಪ್ರಸ್ತಾವಿಸಲಾಗಿದೆ.

ನಿರ್ದೇಶಕರು, ಮೀನುಗಾರಿಕೆ ಇಲಾಖೆ ಇವರು, 2019-20 ನೇ ಸಾಲಿನಲ್ಲಿ ಸಿಹಿನೀರು ಸೀಗಡಿ ಕೃಷಿ ಪ್ರಾತ್ಯಕ್ಷಿಕೆ ಎಂಬ ಹೊಸ ಕಾರ್ಯಕ್ರಮವನ್ನು ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆಯಡಿ ಷರತ್ತು ಮತ್ತು ನಿಬಂಧನೆಗಳ ಪ್ರಕಾರ ಅನುಷ್ಠಾನಗೊಳಿಸಲು ಆಡಳಿತಾತ್ಮಕ ಮಂಜೂರಾತಿ ನೀಡಲು ಕೋರಿರುತ್ತಾರೆ.

ಯೋಜನೆಯ ಘಟಕಗಳು ಮತ್ತು ನಿಗದಿಪಡಿಸಿದ ಅನುದಾನ

| ಘಟಕ ಸಂಖ್ಯೆ | ವಿವರ | ನಿಗದಿಪಡಿಸಿರುವ ಗರಿಷ್ಠ ಅನುದಾನ (ರೂ ಲಕ್ಷಗಳಲ್ಲಿ) |
|------------|--|---|
| 1 | ಆಯ್ದ ಜಲ ಪ್ರದೇಶಗಳಲ್ಲಿ ಸಿಹಿನೀರು ಸೀಗಡಿ ಬಿತ್ತನೆ | 238.00 |
| 2 | ಫಲಾನುಭವಿಗಳ ಸ್ವಂತ ಕೊಳಗಳಲ್ಲಿ ಸಿಹಿ ನೀರು ಸೀಗಡಿ ಮಿಶ್ರ ಪಾಲನೆ | |
| 3 | ಸಿಹಿ ನೀರು ಸೀಗಡಿ ಕೃಷಿ ಬಗ್ಗೆ ತರಬೇತಿ ಮತ್ತು ಪ್ರಾತ್ಯಕ್ಷಿಕೆ ಕಾರ್ಯಕ್ರಮಗಳ ಆಯೋಜನೆ | 10.00 |
| 4 | ಮೌಲ್ಯಮಾಪನ ಮತ್ತು ವರದಿ ತಯಾರಿಕೆ | 2.00 |
| | ಒಟ್ಟು | 250.00 |

ಷರತ್ತು ಮತ್ತು ನಿಬಂಧನೆಗಳು

ಘಟಕ 1: ಪ್ರಾತ್ಯಕ್ಷಿಕೆಗಾಗಿ ಜಲ ಪ್ರದೇಶಗಳ ಆಯ್ಕೆ ಮಾಡಲು ಕೆಳಕಂಡ ಸಮಿತಿಯನ್ನು ರಚಿಸಲು ಪ್ರಸ್ತಾಪಿಸಿರುತ್ತಾರೆ.

ಅ) ಪ್ರಾತ್ಯಕ್ಷಿಕೆ ಕೈಗೊಳ್ಳಲು ಸೂಕ್ತ ಜಲ ಪ್ರದೇಶಗಳನ್ನು ಆಯ್ಕೆ ಮಾಡಲು ಸಮಿತಿಯನ್ನು ರಚಿಸಲು ಪ್ರಸ್ತಾಪಿಸಿರುತ್ತಾರೆ. ಸಮಿತಿಯು ಈ ಕೆಳಗಿನ ಅಧಿಕಾರಿ ಹಾಗೂ ಪರಿಣಿತರನ್ನು ಒಳಗೊಂಡಿರುತ್ತದೆಂದು ಪ್ರಸ್ತಾಪಿಸಿರುತ್ತಾರೆ.

- ಅ. ರಾಜ್ಯ ಮಟ್ಟದ ಅಧಿಕಾರಿ - ಅಧ್ಯಕ್ಷರು
- ಆ. ಸಂಬಂಧ ಪಟ್ಟ ಮೀನುಗಾರಿಕೆ ಉಪ ನಿರ್ದೇಶಕರು - ಸದಸ್ಯರು
- ಇ. ಸಂಬಂಧಪಟ್ಟ ಜಿಲ್ಲಾ ಮಟ್ಟದ ಅಧಿಕಾರಿ - ಸದಸ್ಯರು
- ಈ. ಸಂಬಂಧಪಟ್ಟ ತಾಲ್ಲೂಕು ಮಟ್ಟದ ಅಧಿಕಾರಿ - ಸದಸ್ಯರು
- ಉ. ಸಂಬಂಧಪಟ್ಟ ಸಹಕಾರ ಸಂಘದ ಪ್ರತಿನಿಧಿ - ಸದಸ್ಯರು